

سید ابومعاویہ ابوذر فارسی رحمتہ اللہ علیہ

نعت

کارواں لٹ گیا، دل سناں گم ہوا، اب جو پھڑے ہیں ساتھی کدھر جائیں گے
یا مرادِ محبت ملے گی ہمیں یا پھر ارماں لے کے ہی مر جائیں گے

ہم ہیں گل آشنا، ہم تو ہیں باغبان، ہم سے قائم ہے ساری بہارِ جن
ہم جو خاطر میں لائے نہ صیاد کو، ہم خزاں سے بھلا کیسے ڈر جائیں گے

ہم نقیبِ خلوص و اسیرِ وفا، ہم نے معیارِ الفت دو بالا کیا
روئیں گے یاد کر کے اہل نظر، کارنامے ہم ایسے بھی کر جائیں گے

درد و غم لے کے آخر کھماں جائیں ہم، اہل دل کی یہاں کوئی قیمت نہیں
آپ ہی ہاتھ اپنا بڑھا دیجئے، ورنہ تنہا ہی بے راہ بر جائیں گے

راستہ ہے کٹھن، اور سفر پُرخطر، پھر بھی کچھ غم نہیں
اپنا سایہ ہی سمجھیں، مگر ساتھ لیں، پھر تو ہم باخبر بے خطر جائیں گے

ظنچے ہائے تبسم، سنن کے گھر، آپ کی ہی نگاہوں کے برق و شرر
ہوش و حیرت کے دامن میں سٹے ہوئے، ساتھ تاحہ فکر و نظر جائیں گے

آپ کی اک قلبی کا فیضان ہے، ہیں مشور مری روح و قلب و نظر سوچتا ہوں کہ کیا حشر ہو گا بپا، چار سو جب یہ جلوے بکھر جائیں گے

آپ کی دید ہے حاصلِ زندگی، بیٹھے پائے نہ صورت کبھی آپ کی ڈوب جائے گا ورنہ میری زندگی، وادی موت میں ہم اتر جائیں گے

آپ کو ہے قسم آپ کے حُسن کی، آپ ہرگز نہ مستور ہوں باخدا آپ کا روئے انور ہے قبلہ نما، سارے سجدے اسی سمت پر جائیں گے

آپ کی اک توجہ کا اعجاز ہے، آپ کی اک نظر اپنی معراج ہے ورنہ اس کا تصور بھی ممکن نہ تھا، یوں نگہ سے دو عالم گزر جائیں گے

عقدہ معراج سے بھی یہی حل ہوا، زد میں انساں کی افلاک و آفاق ہیں کس کو معلوم تھا عرش سے بھی دریا یوں بشر بلکہ خیر البشر جائیں گے

میں ہوں بیسار الفت مگر لا دوا، ہے مدینہ میں سویا مسیحا مرا میری لکھیں نہ ہوگی جہاں میں کہیں، مچھکو لیکر کہاں چارہ گر جائیں گے

